



ገንዘብን ግብሪን/ቀረጽን

ናይ ባንኪ ሕሳብ / ምክፋል ሓሰብ

ግብሪ / ቀረጽ

ዕዳ

ብውሒድ ገንዘብ ምንባር

ናይ ባንኪ ሕሳብ / ምኽፋል ሓሰብ

ደሞዝ ዝኸፈልን ናይ ዝተፈላለዩ ሕሳባት ክፍሊት ክገብር ዝደሊን፡ ናይ ባንኪ ወይ ናይ ፖስት ሕሳብ ክህልዎ ይግባእ። ንምግዛእ ዝተፈላለዩ ነገራት ናይ ዕዳን ለቓሕን ካርድታት ብብዝሒ ይዝውተሩ።

ናይ ባንኪ ሕሳብ

ኣብ ስዊስ ዝነብር ሰብ ዳርጋ ኩሉ ናይ ባንኪ ሕሳብ/ኣካውንት ኣለዎ። ንሰራሕተኛታት ደሞዞም ከም ሕጊ መሰረት ብልምዲ ኣብ ናይ ባንኪ ሕሳብም/ኣካውንቶም ይመሓለፈሎም። ብዙሓት ባንኪታትን ናይ ፖስታ ባንኪን ናይ ሕሳብ/ኣካውንት ንውልቀ ሰባት ይህባ። መኸፈቲ ናይ ባንኪ ሕሳብ ከም ልሙድ ብዘይ ክፍሊት ብነጻ ይግበር። ኣብዚ ግን ዝተፈላለዩ ክራይ ግብሪ/ቀረጽ ኣብ ክፍሊት ይኣትዉ። ኣብዚ ግብሪ/ቀረጽ ወይ ናይ ክራይ ክፍሊት፡ ወለድ ናይ ምህደራ ስራሕ እናተባህለ ዝግበር ክፍሊት፡ ከከም ባንኪ ክበዝሕ ወይ ክውሕድ ስለዝኸእል፡ ኣየናይ ከምዝበልጽ ምውድዳር የድሊ። ሓደ ናይ ባንኪ ሕሳብ ንምኽፋት፡ መንበሪ ፍቓድ ወረቓት ወይ ናይ መንነት ወረቓት የድልዮ።

ናይ ለቓሕ / ናይ ዕዳ ካርድታት

ሕኣደ ናይ ባንኪ ሕሳብ ዘለዎ ሰብ፡ ከም ሕጊ ናይ ሕሳብ ቁጽሪ ካርድ ይወሃቦ። እዚ ገንዘብ ንከውጽእ ይቀመሉ። እዚ ኣብቲ ናቲ ባንኪ ሕሳብ ዘለዎ ጥራይ ይሰርሕ። ባንኪታት ወይ ናይ ፖስታ ባንኪ ግን ሓደ ናይ ዕዳ ካርድ (ንኣብነት ከም ማየስትር) ይህቡ። በዚ ዋና ናይ ባንኪ ሕሳብ ኣብ ዝተፈላለዩ ባንኪ ወይ ሃገራት እንተከይዱ ክኸፍል ይኸእል። ከከም ዓይነት ናይ ባንኪ ሕሳብ፡ ዝግበር ግብሪ/ቀረጽ ክፍሊት ይፈላለ። ናይ ለቓሕ ባንኪ ካርድ ካብ ዝተፈላለዩ ባንኪታት ክሕተት ይከእል። ናይ ምሕደራን ናይ ክራይ ክፍሊት ብዙሕ ይፈላለ። ብዚ ናይ ዕዳ/ለቓሕ ካርድ ምኽፋል ብተዛማዲ ብዙሕ ይዝውተር።

ናይ ቢል / ክፍሊት ወጻኢታት ምኽፋል

ንትረኽቦም ኣገልግሎታት ዝለእኹ ቢል/ ምኽፋሊ ሕሳብ (Rechnungen): ከም ልሙድ ብሕጊ ብምኽፋሊ ወረቓት ብፖስታ ወይ ብኢመይል ይለእኹ። ነዚኦም ንምኽፋል ሰለስተ ትኽእሎታት ኣለዉ።

- ኢ ባንኪን: ኣዝዩ ዝውቱር ብኢንተርነት ዝኽፈልን ርጉጽ/ውሑስ ኢዩ።
- ኣብ ምኽፋሊ ቦታ ናይ ፖስት: እዚ ብምኽፋሊ ወረቓት ገሩ ሰብ ኣብ ፖስት ቤትጽሕፈት ብጥረ ገንዘብ ይኸፍል። ናይ ፖስታ ናይ ባንኪ ሕሳብ ዘለዎ ሰብ: ክፍሊት ብቐጥታ ካብ ናይ ፖስታ ባንኪ ሕሳብ ክኸፍል ይኽእል። ናይ ባንኪ ዓማዊል ዝኾኑ ሰባት: ዝኽፈል ሕሳብም ኣብ ምኽፋሊ ቦታ ናይቲ ባንኪ ክትግብርዎ ይከእል።
- ብፖስታ: ናይ ምኽፋል ውዕል ብ ደብዳቤ ኣብቲ ባንኪ ወረቓት ብምልክኽ ክትግብር ይከእል። ነዚ ዝምልከት ሓበሬታ እቲ ባንኪ ወይ ፖስት ይሕብር።

ናይ ኣክፋፍላ ኣገባብ: እንደገና ንዝተመልሱ ናይ ክፍሊት ወረቓት/ ቢል ባንኪ ወይ ፖስት ይሕብር።

- ናይ መጨረሻታ ጽሑፍ ኣገባብ ውዕል (LSV) ኣዝዩ ምቹእ ኣገባብ ኣክፋፍላ ብቐጥታ ካን ናይ ባንኪ ሕሳብ: ኣቲ ቢል ከምኽፈል ዝገብር ኢዩ። ነዚ ዝምልከት ሓበሬታ እቲ ዝኽፈል ወይ ባንኪ/ፖስታ ይሕብር።
- እቲ ዝኽፈል ዋጋ ኩሉ ግዜ ሓደ ዓይነት እንተኮይኑ: ንኣብነት ክራይ ገዛ: ኣብ ባንኪ ወይ ፖስት ሓደ ንነዊሕ ግዜ ዝጸንሕ ውዕል ክፍሊት (Dauerauftrag) ንምስግጋር/ምኽፋል ይግብር።

ናይ ክፍሊት ወረቓት /ቢል : ኩሉ ግዜ ዝኽፈለሉ ግዜ ዝተወሰነ ኢዩ።ኣብዚ ዝተወሰነ ግዜ እቲ ሕሳብ ምስዘይክፈል: ሓደ ናይ ዕዳ መዝገብ ኣብ ጸሊም ሊስታ (Betreibung): ክግብር ይከእል።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.hallo-baselstadt.ch/ti/money-and-taxes/accounts--transactions

ግብሪ / ቀረጽ

መጠን ክፍሊት ግብሪ አብ ኩነታት እትነብረሉ ምምሕዳር ከባቢ ይምርኮስ። እተን ቀንዲ ካብ ውልቀ ሰባት ዝሕተታ ክፍሊት ግብሪ/ቀረጽ፡ ደሞዝ፡ዋኒን ንብረትን ካብ ነብሲ ወክፍ ሽያጥ ዝለግል ቀረጽ እዮም።

ስርዓተ ቀረጽ

አብ ስዊስ ቀረጽ (Steuern) ንመንግስቲ፡ ካንቶን፡ ምምሕዳር ከባቢን ህዝባዊ-ሕጋዊ ናይ ሃይማኖት ማሕበረሰባትን ይኸፈል። እዚ ከአ ቀጥታዊን ተይቀጥታዊን ተባሂሉ አብ ክልተ ይምቀል። እተን ቀንዲ አገደስቲ ቀጥታዊ ግብሪ/ቀረጽ፡ ደሞዝን ዋኒን ንብረት/ትካል ኮይነን፡ ብቀጥታ ካብቲ ቀረጽ ክኸፍል ዘለዎ ሰብ ይቕረጽ። ዘይቀጥታዊ ቀረጽ ዝበሃሉ ካብ ሽያጥ ንብረት ከም ሽያጥ ትምባኹ፡ ሽያጥ ነዳዲ ዝኣመሰሉ እዮም። እዚ ቀረጽዚ አብቲ ዝሸየጥ ንብረት ይርከቡ። ንብዙሓት ናይ ቀረጽ ዓይነታት ካንቶንን ምምሕዳር ከባቢን ሓላፍነት ስለዝሕዝዎም፡ መጠኖም ካብ ምምሕዳር ከባቢ ናብ ከባቢ ይፈላለዩ። መጻምድቲ ሰብ ሓዳር ብሓባር ከም ሓደ ሰብ ቀረጽ ይኸፍሉ።

ምንጪ ግብሪ / ቀረጽ

ሓደስቲ ናብ ምምሕዳር ከባቢ ዝመጽኡ ወጻእተኛታት፡ ቀረጽ ብቀጥታ ካብ ደሞዝም፡ (ምንጪ አታዊ ግብሪ፡ Quellensteuer) ተቐሪጹ ይኸፈል። ንዚ ዝምልከት ምምዝጋብ ብወሃብ ስራሕ ይፍጸም።

- መጠን ብዝሒ ቀረጽ አብ መጠን ደሞዝ፡ ብዓይነት ስድራቤት(ዘይምርዕ-ው/ንጽል፡ ምርዕ-ው፡ ዝተፋትሉ/ዝተፈላለዩ)፡ ብብዝሒ ውላድን ይውሰን። አብ ኩነታት ስድራ ለውጢ እንተመጸኡ ንምምሕዳር ምሕባር ይግባእ።
- ካብ ክፍሊት ምንጪ ግብሪ፡ ዝተፈላለዩ ምጉዳል ክግበር ይከኣል። ንዚ ዝምልከት አብነት፡ ናይ ውህላላ 3ይ ዓንዲ ሕቅ/አብ ግዜ እርጋን ዋሕስ ዝኸውን/ : ናይ ዕዳ ወለድን ንክቡር ናይ ሕግም መፈወሲ ዝግበር ወጻኢታትን።
- ዝኾነ ንብረት ወይ ትካል (ተንቀሳቓስን ቀዋምን) ዘለዎም ሰባት፡ ብንጹር ክሕብሩን/ክእውጁን ግብሪ ዋኒኖም ክኸፍሉን ኣለዎም።
- ዓመታዊ አታዊ ደሞዝ ካብ 120,000 ፍራንክ ንላዕሊ እንተኮይኑ፡ ናይ ግብሪ መኸፈሊ መብሪሂ ተጌሩ፡ ሓደ ስሩዕ ክፍሊት ግብሪ (ordentliche Besteuerung) ክኸፍል ኣለዎ።
- - ንስዊሳት/ዊ መንበሪ ወረቐት C ወይ ናይ ስዊስ ፓስ(ወረቐት መንንት) ዘለዎ / ዎ ዘተመርዓዎ/ት፡ መብርሂ ስሩዕ ክፍሊት ግብሪ ቅጥዒ (ordentliche Besteuerung) ክመልእ ይግባእ።

ናይ ካንቶን ምምሕዳር ቀረጽ/ግብሪ (Kantonale Steuerverwaltung) ንምንጪ ክፍሊት ግብሪ/ቀረጽ ዝምልከት ሓበሬታ ይህብ። ክፍለ-ሃገራዊ ምምሕዳር ቀረጽ ብዛዕባ ሕቶታት ቀረጽ ጥሪት ይሕግዝ።

ስሩዕ አከፋፍላ ግብሪ / ቀረጽ

ናይ ስዊስ መንበሪ ፍቓድ ሰ ከምኡውን ናይ ስዊስ መንነት ወረቐት ዘለዎም ሰባት፡ ብስሩዕ ቀረጽ/ግብሪ (ordentliche Besteuerung) ክኸፍሉ ይግባእ። ነዚ እም ክፍሊት ግብሪ ካብ ደምዞም ብቀጥታ ኣይቐረጽምን ኢዩ። እንታይ ደኣ፡ ሓደ መብርሂ ክፍሊት ግብር (Steuererklärung) ቅጥዒ መሊእኹም ግብሪ ብመኽፈሊ ወረቐት ትኸፍሉ። ናይ ቀረጽ መግለጺታት ዋላ ኣንላይን ኣብ ኢንተርነት ክምላኡ ይከኣሉ። ኣቐዲምካ ክፍሊት (Vorauszahlung) ክትገብር ይምከር። መጠን ትጽቢት ዝግበረሉ ግብሪ ብመሳርሒ ግብሪ (Steuerrechner) ተጠቐምካ ክሕሰብ ይከኣል። ኣመላልኦ ቅጥዒ ናይ መብርሂ ክፍሊት ግብሪ፡ ንስዊሳዊያን ውን ከጽተረፈ፡ ኣዝዩ ዝተሓላለኸን ብቀሊል ዝይርዳእን ኢዩ። ስለዚ ንመጀመርታ ግዜኻ እንተኮይኑ፡ ነዚ ቅጥዒ ናይ ምምላእ ዝተሓጋገዙ ተምኩሮ ዘለዎም ሰባት ምሕታት የድሊ።

ዝያዳ ሓበሬታ (ሊንክ ኣድራሻታት ብሮፕራት ቡለቲን)

www.hallo-baselstadt.ch/ti/money-and-taxes/taxes

ዕዳ

አብ ዝተወሰነሉ ግዜ፡ ዝግባእ ክፍሊት ዘይከፍል ሰብ፡ ናይዚ ኣሉታዊ ሳዕቤን ኣለዎ። ሕጽረት ገንዘብ ኣብ ዘጋጥመሉ ግዜ ንዕዳ ዝምልከት ናይ ምኽሪ ትካላት ብምውካስ ምፍትሒ ክርከብ ይከኣል።

መጠንቀቕታን ዕዳን

አብ እዋኑ ክፍሊት ምስዘይትኸፍል፡ ቀዳማይን ካልኣይን መጠንቀቕታ (Mahnung) ይመጽእካ። እቶም እኽፈልጉ ነዚ ምስዘይክበር፡ ናብ ናይ ዕዳ መዝገብ (Betreibung) ነቲ ዕዳ ክልእክዎ ይኸእሉ። ኣብዚ ኩነት ዚ፡ እቲ ዕዳ ዘለዎ ሰብ ካብ ሰብ መዚ ምቁጽጻር ዕዳ (Betreibungsamt) ክፈል ዝብል ናይ ዕዳ ወረቓት ይመጽእ። ምስዚ ከኣ ናይ ምሕደራን፡ ወለድን ክፍሊት ተወሳኺ ኮይኖም ይመጽኡ። ነዚ ናይ ሰብ መዚ ናይ ዕዳ ምኽፋል መጻዕብቲ ዘይሰምዕ፡ ንመሰላት ዝምልከት መቐጻዕቲ (Rechtsvorschlag) ብዝምልከቶም ኣካላት ሰበሰልጣን ምኽፋል ዕዳ ይግደድ። መጠንቀቕታ፡ እዚ ጉዳይ ኣብ ደሞዝን ኣብ ንብረትን ምህጋር/ ምውሳድ ከምርሕ ይኸእል። ብተወሳኺ እዚ ዕዳ ኣብ ናይ ዕዳ መዝገብ (Betreibungsregister) ይምልከት፡ ይምዝገብ (ዋላውን ኣብ መጨረሻታ እቲ ዕዳ ተኸፊሉ እንተኮነ)። እዚ ገዛ ክራይ ኣብ ትደልየሉ እዋን ዓቢ ዕንቅፋት ይከውን።

ዕዳ

ናይ ገንዘብ ጸገም ወይ ዕዳ ዘለዎ ሰብ፡ ኣብ ናይ ዕዳ ኣማኸርቲ ትካል (Schuldenberatungsstelle) ክውከስ ይኸእል። ኣብኡ ዝኾነ ሰብ ኣገዝ ይረክብ። ክኢላታት ናይዚ መዳይ ነቲ ዕዳ ምስቲ ተዓዳዩ ብኣባር ኮይኖም ኩነታት የጽንዑ፡ መፍትሒ ከኣ ይረኽቡ። ትካል ኣገዝ ካሪታስ Caritas ሓደ ቁልጡፍ ፍታሕ ወይ ምኽሪ ብተሌፎን "SOS-Schulden" Beratungs-Hotline, ብቁጽሪ ተሌፎን 0800 708 708 (ብነጻ ዘይክፈሎ) ፍታሕ የናዲ። ኣገዳሲ እንተኮይኑ ናብ ካልእ ትካል ምኽድ ይከኣል። ኣገዝን ጠቓሚ ኣበሬታን ካብ Plusminus ዝብሃል ጨንፈር ምምካር ክርከብ ይከኣል።

ዝያዳ ኣበሬታ (ሊንክኣድራሻታት ብሮፕራት ቡለቲን)

www.hallo-baselstadt.ch/ti/money-and-taxes/debt

ብውሑድ ገንዘብ ምንባር

ናብራ ስዊስ ብተዛማዲ ክቡር ኢዩ። በዚ ምክንያት ካልኣት ሰባት ዝተጠቀምሉ ንብረት ምግዛእ ዘዋጽእ ኮይኑ ይርከብ። ሕጽረት ገንዘብ ዘለዎ ሰብ ካብ ፍሉይት ዱኒናት ብሕሱር ንብረት ምግዛእ ይክኣል።

ሓራጅ / ዘገልገል / ሓዲሽ ዘይኮነ ንብረት

ኣብ ስዊስ ብዙሓት ናይ ሓራጅ መኻዘናት (Brockenhäuser) ኣለዉ። ኣብዚኣም ሓራጅ ንብረት ብሕሱር ዋጋ ምግዛእ ይክኣል። ኣብ ገለ ፍሉይት ቦታታት ውልቀ ሰባት ሓራጅ ንብረት ንመሸግ የቐርቡ። ንኣብነት ናይ ገዛውቲ ዕዳጋ፡ (Flohmärkte) ናይ ቆልዑ ንብረት መሸግ፡ ናይ በረድ ስፖርቲ መሰርሒ መሸግ ወዘተ... ብተወሳኺ ናይ ኢንተርኔት ባብ ንምሻጥን ምግዛእን ናይ ሓራጅ ንብረት ኣዝዮም ህቡባት እዮም።

ስፖርቲ / ባህሊ / ስልጠና

ብካርድ ኩልቱርለን/ Kulturlegi፡ ውሑድ ገንዘብ ዘለዎም ሰባት ኣብ ትርፊ ግዜ፡ ስፖርት፡ ባህላውን ትምህርታውን ፍጻመታት ቅናስ ይረኽቡ። እቲ ካርድ ኣብ ካሪታስ ክትሓትት ትክእል ኢኻ። ካሪታስ ሓበሬታ ይህብን ንኹልቱርለን መሰል ኣለካ ድዩ ኣይኮንካን ይምርምርን። ብFamilienpass፣ FamilienpassPlus ወይ colorkey ውን ንብዙሕ ንጥፈታት ቅናስ ትረክብ።

ናይ ካሪታስ ዕዳጋ

ውሑድ ገንዘብ ዘለዎም ሰባት ንመዓልታዊ ሂወቶም ዘድልዮም ኣስቤዛን ናይ መግቢ ኣቕሑን ካብ ናይ ካሪታስ ድኳን (Caritas Markt) ብሕሱር ዋጋ ክገዝኡ ይክእሉ። ነዚ ግን ሓደ ፍሉይ ካርድ ካብ ካሪታስ ዝወሃብ የድልዮ። ካሪታስ ብዛዕባዚ ካርድ ይሕብርን፡ መን እዚ ካርድ ክወሃብ ከምዝግብኣ ይረጋግጽ። ሓደ ድኳን ኣብ ባሕር ኣሎ።

ናይ መንግስቲ ሓገዝ

ውሑድ ገንዘብ ዘለዎ ሰብ፡ ኣብ ብዙሕ ኣጋጣሚታት፡ ናይ መንግስቲ ሓገዝ ይወሃቦ። ነዚ ሓገዝ ዝምልከት ንኣብነት፡ ምሕሳር ዋጋ ናይ መሰረታዊ ናይ ጥዕና ውሕስነት/ድሕነት ክፍሊት፡ ወይ ወፊያታት ንትምህርቲ ክወሃቡ ይክኣል። ኣብ ዝተፈልጡ ናይ ዕድመ ገደብ ንሰባት ብመንገዲ ማሕበራዊ ድሕነት ወይ ካብ ማሕበራዊ ሓገዝ፡ ገንዘብ ክወሃብ ይክኣል። ውሑድ ገንዘብ ዘለዎም ስድራቤት፡ ኣብ ትሕቲ ዝተወሰኑ ቅድመ ኩነታት፡ ናብ ክራይ ገዛኣም ናይ ደገፍ ክፍሊት (Familienmietzinsbeiträge) ከመልክቱ ይክእሉ።

ዝያዳ ሓበሬታ (ሊንክኣድራሻታት ብሮፕራት ቡለቲን)

www.hallo-baselstadt.ch/ti/money-and-taxes/living-with-little-money